

اظہار رائے کی آزادی: امت، تنظیم، معاشرت

ڈاکٹر طہ جابر العلوانی^۰/ترجمہ: ڈاکٹر محمد الدین غازی

اللہ سبحانہ و تعالیٰ نے انسان کو بہترین ساخت پر پیدا کیا اور اسے خلیفہ بننا کر زمین کے تمدن اور اس کی برکتوں کی افزایش کا امین اور اس میں حق و انصاف کے قیام کا ذمہ دار بنایا۔ کائنات کے حیوانات اور نباتات، سمندر اور دریا، غرض ہر چیز کو اس کے لیے مسخر کیا، اس کے ارادے کا پابند بنایا۔ اسے اس کائنات میں چیزوں کی افزایش کرنے، انھیں مسخر کرنے اور ان کے فائدوں کو سمینے کی استعداد بھی عطا کی گئی ہے، جب کہ کائنات کی تخلیق اور اس کو پیش دینے کا اختیار اللہ کے پاس ہے۔ وہی ہے جس نے ہر چیز کو خلقت دی اور ہدایت بھی کی۔ یہ اللہ کی شانِ تخلیق ہے جس نے ہر چیز کو بہترین ساخت پر بنایا۔ امانت اور خلافت کا منصب اسی کو سونپا جا سکتا ہے جو صلاحیت اور اختیار بھی دیا کا حامل ہو۔ چنانچہ انسان کو مختلف شکلوں اور نوعیتوں کی صلاحیتوں سے نوازا گیا، اسے اختیار بھی دیا گیا، ورنہ جو بے بس، مجبور اور دوسرے کے ارادے کا پابند ہو اسے ایسی ذمہ داری دینا بے معنی ہے۔

آزادی اسے اور ایمان

آزادی اسلام کے پیغام کا جو ہر (essence) اور اس کے عقیدے اور شریعت کا محور ہے۔ اس دین کی اس خصوصیت کو مجبوروں، کمزوروں، دبے کچلے اور ستم رسیدہ لوگوں نے جان لیا تھا۔ چنانچہ وہ کھلے دل و دماغ کے ساتھ اس کی طرف لکھے اور وہی اسلام کے اوپرین علم بردار تھے۔ دوسری طرف اہل جر و غرور نے بھی اس حقیقت کو سمجھ لیا تھا۔ اسی لیے انہوں نے اس دعوت کو جھٹالا یا،

^۰ ڈاکٹر طہ جابر العلوانی (۱۹۳۵ء، فلوجہ، عراق۔ مارچ ۲۰۱۲ء، واشنگٹن)، ممتاز عالم، تحریک اسلامی کے مریبی اور رابطہ عالم اسلامی کے تاسیسی رکن تھے۔ یونیورسٹیوں میں فقہ کے استاذ، امت اسلامیہ کی نشات ثانیہ کے آرزومند اور انٹرنشنل انسٹی ٹیوٹ آف تھہاث (IIIT) کے صدر تھے۔

اس کا مقابلہ کیا اور ہر طرح کی رکاوٹیں اس کے سامنے کھڑی کیں، مگر اللہ نے اپنے بندوں کی مدد کی، اپنے لشکر کو غالب کیا اور تنہا ساری دشمن طاقتوں کو شکست دی۔

’ایمان‘ اپنے اسلامی دائرے میں عقل، وجدان اور انسانی ضمیر کی آزادی کا سب سے بڑا ذریعہ تھا۔ ایمان کے ذریعے عقل کو تمام تربوہات، جبر اور گمراہ کرنے والے راستوں سے آزادی ملی۔ وہ غور و فکر اور تجربیہ واستدلال کے زیور سے آراستہ ایک آزاد عقل بن گئی، جس کا معلومات کو قبول یا انھیں مسترد کرنے میں باصول اور فیصلہ کرنے میں ہاجہاج تھا۔ یہ معلومات خواہ زبانی روایت ہوں یا تحریری عبارت، سماں ہوں یا جتہادی، عالم غیب سے منسوب ہوں یا عالم حضور سے، قابل قبول وہی بات ہوتی تھی جس کے حق میں دلیل و برہان موجود ہو۔ معرفتوں کی ساری صورتیں بلا استثنہ اس اصول کے تابع تھیں۔ اللہ تعالیٰ نے بھی بہت سارے امور کو جنہیں خود اس نے مقدار کیا اور جن میں سے رسولوں کو بھیجا بھی شامل ہے، دلیل و برہان سے جوڑ دیا، تاکہ اللہ کے خلاف لوگوں کے پاس کوئی جنت نہ رہے۔ انبیاء کو مجرمات دیتے تاکہ ان کے پاس لوگوں کو دکھانے کے لیے دلیل رہے، جو ان کی نبوت پر دلالت کرے اور ان کے دعوے کی صداقت کو قوت بخشنے۔

اسی طرح ایمان نے مومن کے وجدان اور اس کے ضمیر کو مکمل طور سے جبر کی ان تمام تر شکلوں سے ہمہ گیر آزادی عطا کی، جو انسان کے ضمیر اور بصیرت [intuition] کو مقید یا ان کی فعالیت کو مفلوج کر دیتی ہیں، کہ انسان اپنی تمام تر قتوں کے ساتھ فکری، تمدنی اور تہذیبی فعالیت کے میدانوں میں قدم رکھے، اجتہاد کرے اور اس عالم وجود میں غالق عظیم کی قدرت کے آثار کی نمائش میں تخلیقیت کا مظاہرہ کرے۔ اس لیے بھی کہ انسان کی توانا یا اس کی اجتہادی اور تخلیقی قوتیں اس عالم وجود میں ’خلیف‘ [vicegerent] کی حیثیت سے ابھر کر آئیں۔ جس کے لیے اللہ نے فرشتوں پر اچھی طرح واضح کر دیا تھا کہ وہ ان سے زیادہ باصلاحیت اور زمین کی وراثت و خلافت کا زیادہ حق دار ہے:

اس کے بعد اللہ نے آدم کو ساری چیزوں کے نام سکھائے، پھر انھیں فرشتوں کے سامنے پیش کیا اور فرمایا: اگر تمہارا خیال صحیح ہے (کہ کسی خلیفہ کے تقرر سے انتظام بگڑ جائے گا)، تو ذرا ان چیزوں کے نام بتاؤ۔ انہوں نے عرض کیا: نقص سے پاک تو آپ

ہی کی ذات ہے۔ ہم تو بس اتنا ہی علم رکھتے ہیں، جتنا آپ نے ہم کو دے دیا ہے۔ حقیقت میں سب کچھ جانے اور سمجھنے والا آپ کے سوا کوئی نہیں۔“ پھر اللہ نے آدم سے کہا: ”تم انھیں ان چیزوں کے نام بتاؤ۔“ جب اس نے ان کو ان سب کے نام بتادیے، تو اللہ نے فرمایا: ”میں نے تم سے کہا نہ تھا کہ میں آسمانوں اور زمین کی وہ ساری حقیقتیں جانتا ہوں جو تم سے مخفی ہیں، جو کچھ تم ظاہر کرتے ہو، وہ بھی مجھے معلوم ہے اور جو کچھ تم چھپاتے ہو، اسے بھی میں جانتا ہوں۔“ (البقر ۲۵: ۳-۳)

اللہ کے نزدیک ہدایت کا دین اور آخری حق ہے، صاف صاف اعلان کر دیا: **لَا إِكْرَاءَ فِي الدِّينِ قُدْسَتَبَنِ الرُّشْدُ مِنَ الْغَيِّ** (البقرة: ٢٥٤-٢٥) دین کے معاملے میں کوئی زور بردستی نہیں ہے۔ صحیح بات، غلط خیالات سے الگ چھانٹ کر کہ دی گئی ہے۔

انسان پختہ اور بالغ ہو چکا ہے، وہ زندگی کے ابتدائی مرحلے سے آگے بڑھ چکا ہے۔
اب اسے ضرورت نہیں کہ کوئی بھی چیز جبرکی تلوار، دباؤ اور ڈراوے کے طریقوں سے قبول کرے
جیسا کہ پہلے تھا۔ ارشادِ ربانی ہے:

وہ وقت بھی کچھ یاد ہے، جب کہ ہم نے پیارا کو بلا کر ان پر اس طرح چھادیا تھا کہ گویا وہ چھتری ہے اور یہ مگان کر رہے تھے کہ وہ ان پر آپڑے گا، اور اس وقت ہم نے ان سے کہا تھا کہ جو کتاب ہم تینھیں دے رہے ہیں، اسے مضبوطی کے ساتھ تھامو۔

(الاعد افے: ۱۷)

اور ان پر سے وہ بوجھ اتا رتا ہے جو ان پر لدے ہوئے تھے، اور وہ بندشیں کھولتا
کے جن میں وہ جگڑے ہوئے تھے۔ (الاعراف: ١٥)

یہ طریقے رحمت کی شریعت کے ذریعے منسوخ کر دیے گئے۔

’رائے اور اس کے اظہار کی آزادی‘ کو اسلامی ایمان مغض ایک حق قرار نہیں دیتا کہ انسان چاہے تو اس کا مطالبہ کرے اور چاہے تو اس سے دست بردار ہو جائے، بلکہ یہ اس کا فرض، ذمہ داری اور امانت ہے۔ یہ اس رکن کا حصہ ہے، جسے بہت سارے علماء کان اسلام میں چھٹا کن قرار دیتے ہیں۔ یہ بہت نازک رکن امر بالمعروف اور نبی عن المنکر کا حصہ ہے۔ چنانچہ معاشرے میں کوئی برائی اور کوئی غلطی اگر ابھرتی ہے تو سارے لوگوں سے مطالبہ ہے کہ وہ اس پر ناپسندیدگی کا اظہار کریں۔ اسی طرح ان پر مشترک اور باہم مل کر ادا کرنے والی یہ ذمہ داری بھی عائد ہو گی کہ اس برائی کو مٹایا کیا اور انحراف کو درست کریں۔ ہر ایک اپنی طاقت کے حدود اور اپنے کام اور سرگرمی کے دائرے میں اس کا مکلف ہے۔ اس میں کوئی فرق نہیں ہے کہ یہ غلطی یا انحراف دین کے فہم سے متعلق کسی مسئلے میں ہے یا سماج کے کسی مسئلے میں۔ اس میں بھی فرق نہیں ہے کہ انحراف چوٹی پر ظاہر ہوا ہے یا بنیاد میں، بلکہ حکام، اعلیٰ قیادت اور سماج کے فیصلہ ساز لوگوں کے انحراف کے خلاف آواز بلند کرنے کی زیادہ حوصلہ افزائی اور زیادہ ترغیب ملتی ہے۔

رسول ﷺ نے فرمایا: شہیدوں کے سردار (قیامت کے دن) حمزہ بن عبدالمطلب اور وہ آدمی ہو گا جو ظالم سلطان کے سامنے کھڑا ہوا، بھلائی کا حکم دیا اور برائی سے روکا اور اس پر اس نے اسے قتل کر دیا۔ (مسند ابی حنیفہ، ص ۱۳۳)۔ آپ نے فرمایا: ”فضل جہاد ظالم سلطان کے سامنے حق بات کہنا ہے“ (سنن ابی داؤد)۔ اس حدیث میں امت کو ترغیب دی گئی ہے کہ وہ رائے کی آزادی، اس کے اظہار کی آزادی اور منکر کی مخالفت کے سلسلے میں اپنا مغض حق نہیں بلکہ اپنی ذمہ داری کو بھی ادا کرتی رہے۔ چاہے اس راہ پر چلتے ہوئے کچھ قربانیاں دینی پڑیں اور ظالموں اور جاہروں کے ہاتھوں کچھ لوگ شہادت کا جام نوش کریں۔ دراصل، ہدایت اللہ کے یہ باغی اور ظالم عناصر چاہتے ہیں کہ لوگوں کو تہذیب کی تعمیر میں ان کے حقیقی کردار کی ادا گئی سے روک دیں، اور انھیں معاشرے کے انحراف [devadence] اور زوال [deviation] کو درست نہ کرنے دیں۔

اسلامیہ و ایت

آزادی کے یہ تصورات اسلام کے دور اول میں حکومت اور رعایا سب میں عام اور

معروف تھے۔ حضرت عمر بن خطابؓ کے پاس ایک قبلي، فاتح مصر اور گورز حضرت عمرو بن العاصؓ اور ان کے لڑکے کی شکایت لے کر پہنچا۔ جب خلیفہ عادل نے دونوں سے دونوں سے بدله لے کر اور اسے انصاف دے کر راضی کر دیا تو انہوں نے یہ عظیم اعلان کیا: ”تم نے کب سے لوگوں کو غلام بنالیا، انھیں تو ان کی ماوں نے آزاد جانا تھا۔“ حضرت علیؓ سے بھی یہ قول روایت کیا گیا ہے: ”اے لوگو! آدم سے نہ غلام پیدا ہوا تھا نہ لونڈی، بلکہ ہبہ سب لوگ آزاد ہیں۔“ (نبج السعادۃ، ج ۱، ص ۱۹۸)

اہمیت کے کسی بھی درجے کا کوئی اہم معاملہ ہوتا تھا تو پوری امت کو اپنی رائے بیان کرنے کی دعوت دی جاتی تھی۔ چرواحوں سے ان کی چراگا ہوں میں مشورے لیے جاتے تھے اور پرده نشینوں سے ان کے پردے میں۔ اور جب ایک مسلمان حضرت عمرؓ کی کسی بات پر اعتراض کرتا ہوا آیا جو اس کے سامنے واضح نہیں ہو سکی تھی، اور اس نے اعتراض میں شدت کا مظاہرہ کیا۔ مجلس کے پچھے لوگوں نے اسے خاموش کر کے وہاں سے ہٹانا چاہا تو حضرت عمرؓ نے ایسا کرنے سے انھیں روک دیا اور فرمایا: اسے کہنے دو، تم اگر ایسی باتیں نہیں کہو گے تو مانو تم میں کوئی خیر نہیں ہے اور ہم انھیں نہیں سنیں گے تو مانو ہم خیر سے خالی ہیں۔“

حضرت ربعی بن عامرؓ سے جب رسم نے جہاد کے لیے نکلنے کا سبب پوچھا تو انہوں نے جواب دیا تھا: ”ہمیں تو اللہ نے بھیجا ہے تاکہ ہم جسے وہ چاہے اس کو بندوں کی غلامی سے نکال کر اللہ وحده کی بندگی میں، نداہب کے ظلم سے اسلام کے عدل، اور دنیا کی تنگی سے دنیا و آخرت کی وسعت میں داخل کریں۔“ گویا ضمیر، بصیرت، ارادہ، تعبیر اور تحریک ہر بیبلو سے انسان کی آزادی اور ان ساری آزادیوں کی حفاظت اور دفاع، اسلام کے اہداف اور اسلامی جہاد کے مقاصد کا جو ہر ہے۔

اللہ تعالیٰ کے حکم سے اگر خلافت راشدہ زیادہ عرصے تک چلتی رہتی اور اسے موقع ملا ہوتا کہ وہ ایسے سلسلے [channels] بنائے، جوان آزادیوں کو منظم کریں اور ان کی حفاظت کی ضمانت لیں تو ایسی صورت میں امت پر پس مانگی کے وہ اسباب مسلط نہ ہوتے، جنہوں نے اسے ایسی امت سے جو لوگوں کے سامنے لا آئی گئی تھی تاکہ نمونہ اور شہادت کے منصب پر رہے، اس امت میں تبدیل کر دیا جو اپنے تہذیبی کردار سے بھی پیچھے ہٹتی جا رہی ہے۔ وہ امت جو اس کے بعد اللہ کے بندوں کی آزادی غصب کرنے والے ظالموں اور جاہروں کی پیدائش کی عادی ہو گئی۔ جب سے

خلافت راشدہ، ملوکیت میں تبدیل ہوئی ہے، اس وقت سے آج تک وہ ایسے لوگوں کے غول درغول پیدا کیے جا رہی ہے۔

کوئی شک نہیں ہے کہ خلافت راشدہ کی کم عمری اور با دشہت سازی میں کچھ لوگوں کی جلد بازی نے بہت سارے بنیادی اسلامی تصورات کو غیر مؤثر کر دینے میں کردار ادا کیا۔ جن میں آزادی کا پنی مختلف شکلوں میں محدود ہونا بھی شامل ہے، بلکہ مسلمانوں کے درمیان بڑے پیمانے پر ایسا فکری اور شفافی و رشد بھی وجود میں آگئی، جو ان اخراجات کو بنیاد فراہم کرتا ہے اور آزادیوں کی مختلف شکلوں کو محدود یا ختم کر دیتا ہے۔ ایسے غیر صحیح منہج فکری و رشتے کو اختیار کرنا بھی جائز نہیں ہے، چنانکہ کوئی اس پر فخر کرے، اس کا دفاع کرے یا اس کو عام کرے، اور اسے اسلام کی تعلیمات اور اس کی بنیادی 'قدروں' میں شمار کرنے کی جسارت کرے۔ شاید اسی ورثتے میں سے وہ کچھ بھی ہے جو سد الذرائع اور الأخذ بالاحتیاط أو الأحوط کے قاعدوں کے تحت ذکر کیا گیا ہے۔

لوگوں نے بد قسمتی سے ان دونوں قاعدوں یا اصولوں کو سمجھنے میں بہت غلطی کی ہے۔

خاص طور سے ظالم حکومتوں نے ان کا بہت زیادہ غلط استعمال کیا ہے۔ جب انہوں نے ان دونوں قاعدوں کو ان کے دائرے اور ان کے بہت محدود اور مخصوص فقہی میدان سے اٹھا کر انھیں دو فکری بنیادیں بناؤالا، جو امت کے فکری سفر کو گرفت میں لاتے ہیں، اور اس کی تمام ترقیاتیں پر فیصلہ کن فیصلے صادر کرتے ہیں، اور ان کو امت کے دماغ کی نگرانی کا حق دیتے ہیں کہ اس کی زبان پر تالا لگادیں، جن میں تھا ایک ظالم کی ضرورت کا تقاضا ہو تو اس کے حاشیہ برداروں کی بھی تعریف و تائیش لازم کر دی جائے۔

ظالموں اور ان کے حاشیہ برداروں نے ہمیشہ امت کو ایک فاتر العقل یا یتیم بچے کی حیثیت سے دیکھا ہے۔ ایسے سفاک حاکم طبقے بزمِ خود یہ سمجھ بیٹھے اور یہ باور کرانے لگے کہ：“یہ امت چونکہ نہیں جانتی کہ اس کا فائدہ یا نقصان کس میں ہے، اس لیے اس کا ایک دلی ہونا ضروری ہے جو اس کی ضرورتوں اور مسائل کو سمجھے اور ان کا انتظام کرے۔” اور پھر خود بخود یہی ظالم و جابری اس ذمہ داری کو رضا کارانہ طور پر اٹھانے کے لیے اور ولایت و نگرانی کا کام انجام دیں۔

یہ بات جانتے ہوئے بھی کہ وحی الہی میں اعلان موجود ہے کہ: یہ امت گمراہی پر برجع ہونے

سے محفوظ ہے اور غلطی پر جمع ہو جانے سے بھی بچا لی گئی ہے۔ اور اگر وہ غلطی کرے گی بھی تو ان ظالموں و جاہر آمرؤں جیسی غلطی ہرگز نہیں کرے گی۔ وحی نے یہ اعلان بھی کیا کہ: امت سے بے نیازی اس کے ارادے اور خواہش سے تجہیل اور اس کی خیرخواہی اور اسے مشورے میں شریک کرنے سے پہلو تھی دراصل استبداد [dictatorship] اور سرکشی کا اہم ترین دروازہ ہے۔ ارشادِ ربانی ہے:

ہرگز نہیں، انسان سرکشی کرتا ہے اس بنا پر کہ وہ اپنے آپ کو بے نیاز دیکھتا ہے۔

(العلق: ۹۶-۹۷)

اگر رائے اور اس کے اطھار کی آزادی، مسلمانوں کی زندگی میں فکر و عمل کا ایک مضبوط ستون بن کر رہتی، جیسا کہ رسول اللہ اور خلفاء راشدین کے زمانے میں تھا، تو امت کو پر درپے ہر بیٹوں کا منہ نہ دیکھنا پڑتا اور آج اُمت پستی کے اس گھرے کھڈ میں نہ گری ہوتی۔

اس امت میں اصلاح کی بہت ساری کوششوں کو ناکام بنا دیا گیا۔ ان کوششوں کے اثرات کو مقتید کر کے امراض کے ایک مجموعے کے ذریعے تباہ کر دیا گیا۔ ان امراض میں فکری بحران، شفاقتی پسپائی، سیاسی جبر، خودشناکی کا فقدان بھی ہیں، تاہم ”صحبتِ مند پختہ دماغ“ کی غیر موجودگی اور اگر وہ موجود بھی ہو تو اسے فعال ہونے سے روکنے کی ہر دلیلے سے کوشش، کا مسئلہ پسپائی کے اسباب، غلطی کے محکمات اور خلل کی وجوہات میں سرفہرست ہے۔

آزادی سے محرومی کے اثرات

راست فکر، دانش مندی اور یکسوئی سے محرومی کا معاملہ بے حد نا راک ہے۔ پختہ فکر و دماغ کے حاملین ایسی امت میں کیسے جنم لے سکتے ہیں، جس امت کے سارے امکانات کو عقل و خرد [reasoning] کے حاضرے اور اس کی تحریر پر، ذہن کا دائرہ تنگ کرنے اور فکر کا مذاق اڑانے پر، اور تقید اور تابع داری کے اسباب پیدا کرنے اور ان کا کوہ ہمالہ تعمیر کرنے پر مامور کر دیا گیا ہو۔

یہ چیز نظام ہاے حکومت تک ہی محدود نہیں رہی بلکہ یہ ان گروہوں، تنظیموں، اداروں اور جماعتوں تک میں سرایت کر گئی، جنہیں اس امید کے ساتھ قائم کیا گیا تھا کہ وہ امت کو اس حالت زار سے نکالنے اور اس بحران سے گزارنے میں معاون ہوں گی، جو امت کے صالح عناصر کی پرورش کی بہترین آغوش بنیں گی۔ ہوا یہ کہ وہ بھی اسی ڈگر پر چل نکلیں کہ: ”نافذ کرو اور پھر بحث کرو۔“

یہاں تک کہ اسلامی جماعتیں اور تنظیمیں بھی اس سے محفوظ نہ رہیں کہ کسی کی رائے کو روکیں یا رد کر کے اس پر پابندی لگادیں، یا پھر حسب ضرورت اس رائے رکھنے والے تنظیم سے الگ کر دیں، اس کی کتابوں کو بر سر حق گروہ یا مددخداوندی کی مستحق جماعت میں گردش کرنے سے روک دیں۔

اس کے لیے مختلف دلیلیں بھی دے دی جاتی ہیں، مثلاً اطاعت امر واجب ہے، یا یہ کہ صاحب امر پر یہاں سے دوچار نہ ہو۔ ان لوگوں نے وہ سب کچھ جو ہمارے فقہی ورثے میں تھا اور بادشاہت اور جر کے زمانوں کی پیداوار تھا، اسے تحریک یا تنظیم کے اولی الامر کی گود میں لا کر ڈال دیا، تاکہ اس کے پاس شرعی وسائل، ماضی کے تھیار اور سرکوبی کرنے کے وہ اختیارات رہیں جو شورائیت کو روک سکیں۔ دوسرے کی رائے اور اس کے اظہار کے سامنے دیوار بن جائیں تاکہ تنظیم کا قائد ظالم حاکموں کی جائشیں کا مستحق ٹھیکر سکے، مگر اللہ کی حاکمیت کے نفرے کے ساتھ۔

یہی نہیں، بلکہ یہ دباہارے گھروں اور خاندانوں تک پہنچ گئی۔ ہم دیکھتے ہیں کہ گھر کا بڑا گھر کا آقا بنا ہوا ہے۔ اس کی بات گھر میں چلتی ہے۔ اس کے سامنے کوئی ہونٹوں کو جنبش دینے کا حق نہیں رکھتا (اس کے ساتھ یہ بھی جانا جا ہے کہ آج مسلم خاندان کے ذمہ دار کی حیثیت رہا یہی ہوٹل یا ریسٹورنٹ کے مخبر کے رول سے زیادہ نہیں رہ گئی ہے۔ اس کے پاس اپنے بچوں کو دینے کے لیے اتنا وقت نہیں ہے، جو انھیں خاندان کے مفہوم سے آشنا کرے)۔ غرض استبدادی یا آمرانہ طرزِ فکر و عمل اور دوسرے کی رائے کو ٹھکرانا بلکہ جڑ سے الکھاڑنے اور معاشرے کے وجود اور اس کے خلیوں میں اس کی موجودگی کو ختم کرنے کا سلسلہ بڑھتا گیا۔ یہاں تک کہ امت میں ”عوامی کنج نہیں، حیوانوں جیسا مراجح اور غلاموں کی سی نفیات“ کی اصطلاحات کا ابزار لگ گیا۔

استبداد نے اس امت کو اس حالت تک کیسے پہنچا دیا؟ جب کہ یہ وہ امت ہے جس کے قدیم افراد، یعنی اصول فقہ کے علمانے رائے کو شریعت کی ایک دلیل قرار دیا تھا۔ معتبر شرعی ذریعوں سے رائے، جس نتیج تک پہنچا ہے، وہ رائے لوگوں کے یہاں شریعت کی طرح لائق عبادت ہوتی تھی۔ پھر دیکھتے ہی دیکھتے بعد والوں کے یہاں وہ بدعت، جرم، اخراف، اعتزال، سنت سے بغاوت، اطاعت سے دوری، غرض وہ کچھ ہو گیا کہ کچھ لوگ امت کی فضائی کو اس سے پاک کرنے اور اس سے محفوظ رکھنے کی دہائی دینے لگے۔ اسے ایسی گمراہی قرار دینے لگے جس سے لوگوں کو ہوشیار کرنا فرض

ہو اور ایسا دروازہ جسے بند کرنا واجب ہو، تاکہ امت پر شر کے وہ دروازے نہ کھل جائیں، جو بند ہی نہ ہو سکیں، غرض سوچنے کا عمل رُک گیا۔

یہ سمجھا گیا کہ غور و فکر، نئی سوچ اور نئے راستوں کو تلاش کرنے سے رک جانا ہی بہتر صفات ہے، یعنی ٹھیرے ہوئے ساکن افکار کا مجموعہ ہی امت پر حکمران رہے۔ اس کے دماغ پر حادی رہے اور حسب ضرورت اس کو بار بار پیدا کیا جاتا رہے۔ جان لجیے کہ اس کے بعد امت پر 'ش' کا کون سا دروازہ ہے جو نہیں کھلا؟ ساری برائیاں خدا کی پناہ اس امت کی زندگی میں ہر جانب سے داخل ہو رہی ہیں۔ کھلے دروازے نگ پڑتے ہیں تو کھڑکیوں سے 'ش' یا غار کرتا گھس آتا ہے۔ اس کا ذمہ دار کون ہے؟ اس قصیے کو منحصر آیوں کا ہا جاسکتا ہے: "ظالموں کا استبداد، عالموں کی بے بحی اور فرزندان امت کی جہالت، نہ کہ رائے کا اظہار اور اس کے اظہار کی آزادی"۔

ظالموں کے استبداد کے اثرات اور خطرات جانے پہچانے ہیں۔ قرآن اور احادیث نبوی جو اس سے خبردار کرتے ہیں تو وہ بھی معروف ہیں۔ قرآن مجید کی کسی سورت کی تلاوت کریں وہ پوری شدت سے استبداد اور سرکشی سے اور تہذیبوں کی تباہی، قوموں کی پسپائی اور کائنات کی بربادی میں ان کے اثرات سے متنبہ کرتی ہے۔ رسول اللہ کی سنت بھی ایسی ہدایات سے بھر پور ہے، جو استبداد، طغیان اور سرکشی سے ڈراتی ہیں۔ ان کے مقابلے اور ان کے سد باب کے لیے سارے وسائل اور ساری تو ایسا صرف کر دینے کو واجب قرار دیتی ہیں۔

اظہارِ اسلو را سوؤ سوؤ

رسول اللہ صلی اللہ علیہ وسلم اپنے صحابہ کرامؓ کو پختہ رائے سازی اور اظہار رائے کے تمام تر وسائل کی تعلیم دینے میں ایک شان دار نمونہ عطا کرتے ہیں۔ آپؓ نے صحابہؓ کے ساتھ مشاورت، مراجعت اور گفتگو، نیز اپنی غیر موجودگی میں اجتہاد کی ترغیب دی، جوزیر بحث مسئلے پر مضبوط دلیل ہے۔ اس کے باوجود کہ آپؓ اس روے زمین پر سب سے مضبوط دماغ، پاکیزہ ترین عقل اور روشن ترین فکر کے حامل اور اکمل انسان تھے، مگر شوریٰ کو نظر اندازنا کرتے تھے اور نہ اس سے تجاوز کرتے تھے۔ نہ بڑے معاملات میں اور نہ معمولی چیزوں ہی میں۔ آپؓ مخصوص تھے۔ اللہ تعالیٰ کی طرف سے آپؓ گودرست رائے اختیار کرنے کی توفیق، اختیار اور قدرت ملی ہوئی تھی۔

وہی سے آپؐ کا رشیۃِ اتصال وابستہ تھا۔ اس کے باوجود آپؐ ساتھیوں سے مشورہ کرتے تھے۔ ان سے اپنی رائے ظاہر کرنے کا مطالبہ کرتے تھے۔ اس پر ان سے بڑے اجر اور ثواب کا وعدہ کرتے تھے۔ آپؐ یہ بھی واضح کرتے تھے کہ: ”لوگ دنیا اور اپنے ذاتی امور کے بارے میں وہ خود زیادہ جانے والے ہیں۔“

بسا اوقات جب موجودہ صورت حال پر وہی نازل نہ ہوتی تو آپؐ اپنے رفقا کا مشورہ مانتے تھے، جب کہ اگر کسی انسان کے لیے جائز ہوتا کہ وہ شوریٰ سے بے نیاز ہو یا اسے یقین ہوتا کہ مشورے کو قبول نہ کرے، اپنی رائے سے دست بردار نہ ہو اور شوریٰ کو مختلف رایوں سے آگاہی کا درجہ دے، تو یہ اعزاز و اختیار صرف رسول اللہ کے لیے درست ہوتا اور وہی اس کے حق دار بھی تھے، کیونکہ وہ معصوم تھے اور استبداد حسیں غلطی سے منزہ اور پاک تھے۔

معرکہ احمد کے لیے مدینہ سے نکلنے کے مسئلے میں شورائی فیصلے کے منفی نتائج سامنے آئے اور مسلمان دوسرے مرحلے میں گھاٹے میں رہے اور اندر یہ شورائیت کی رسوائی ہو گئی یا اس کی پابندی میں ضعف آجائے گا تو قرآن مجید نے اس ماحول میں شورائیت کے قطعی حکم کی تاکید کی: ان سے معاملے میں مشورہ کرو (اور مشورے اور کسی واضح رائے تک پہنچنے کے بعد)

جب عزم کر لتو اللہ پر بھروسا کرو۔ (آل عصر ۱۵)

جب اللہ کے رسولؐ کا پابند بنایا گیا تو دوسروں کو پابند بنانا تو بدرجہ اولیٰ ثابت ہوتا ہے۔ رائے کی آزادی اور اس کے اٹھار کی آزادی وہ بنیاد ہے، جس پر شورائیت قائم ہوتی ہے، یعنی آزادی اٹھار کے بغیر شوریٰ کا وجود ممکن نہیں ہے۔

امت مسلمہ میں انحراف

اس تاکید کے باوجود اس امت میں سرکشوں کا استبداد جاری رہا۔ ان کی افراش نسل کثرت سے ہوتی رہی، اور وہ امت میں اس طرح پھیل گئی کہ تاریخ کے بہت سارے مرحلے میں اس کے دین و دنیا سبھی کو بگاڑ دیا۔ ان کی مدد علماء کے ان گروہوں نے کی، جو ظلم کو خوب صورت لبادے پہنانے میں ممکن رہے۔ اس ظلم و زیادتی کا مقصد صرف یہ تھا کہ استبداد اور اہل استبداد کے لیے میدان صاف ہو جائے۔

کسی نے فتویٰ دیا کہ: ”شورائیت ذریعہ آگاہی ہے، وجہ پابندی نہیں ہے“۔ کسی نے اس پر قیاس کر کے کہ: رسول اللہ نے شیخین ابو بکر و عمر کے ساتھ مشورہ کیا تھا۔ فتویٰ دیا کہ: ”شوریٰ کا تقاضا دلوگوں سے مشورہ کر کے بھی پورا ہو جاتا ہے“۔ کسی نے کہا کہ: ”تین کے ساتھ مشاورت کافی ہے کیونکہ یہ اقل جمع ہے“۔

بعض حضرات نے جو بچھلی شریعت کے جھٹ ہونے کے قائل تھے کہا کہ: ”فقط ۱۲ افراد سے مشورہ کافی ہے، جنہیں سلطان یا [اولی الامر] خود متعین کرے گا“، دلیل اللہ تعالیٰ کے اس ارشاد سے اخذ کی گئی ہے: اثُّرَ عَشْرَ نَقِيبًا ط (المائدہ ۱۲:۵) ”اور ان میں ۱۲ نقبہ“۔ لوگوں نے یہ بھی کہا کہ: ”بیعت عقبہ اولیٰ میں بیعت کرنے والوں کی تعداد سے شوریٰ کی تعداد نہیں بڑھنا چاہیے“۔ غرض وہ بہت سارے اقوال جن کی پشت پر کوئی معترض دلیل موجود نہیں ہے، انھی کو دلیل بنانا کر پیش کیا جانے لگا۔

پھر فتنے کے دروازے بند کرنے، اور انتشار کے راستے مسدود کرنے کو بنیاد بنا کر: ”جسے غلبہ حاصل ہو جائے اس کی امامت کو شرعی سند“ سے نواز دیا گیا۔ اس طرح ہماری تاریخ کے بہت ابتدائی زمانے سے ظالموں اور جاہروں کی حکومت بھی شرعی ہو گئی اور ان کے احکام بھی شرعی طور پر نافذ ہونے لگے۔ یوں اس کے لیے بھی امت تیار ہو چکی تھی کہ فوجی اور عسکری انقلابات کے احکام قبول کرے، یا ان عناصر کے، جو ہر جسم سے انھیں یک رائے کرنے کی قوت رکھتے ہوں۔ ان احوال کی مخالفت بہت ہی قلیل تعداد میں علمائے صالحین نے کی اور بہت دھیتی آواز میں جس پر اکثر وہیں ترکان ہی نہیں دھرا گیا۔

غرض یہ کہ سد دار اور اأخذ بالاحوط کی تفعیل و تفہیم کے سایے میں مسلم امت نے مستقل مارشل لا اور ایرجنسی قانون کے سایے میں زندگی گزاری ہے، اور یہ سلسلہ تاحال جاری ہے۔ خلافت راشدہ کے خلاف باغیانہ انقلاب کے بعد سے ہی اس کے سیاسی نظام کی بنیاد یہ معطل ہو گئیں۔ ظلم و جبرا اور بزور غلبے پر یقین رکھنے والے خلفا اور سلاطین نے اسلام کا صرف نظام قضا محفوظ چھوڑا، تاکہ بہت سے احوال میں، جب کہ ان کے اقتدار کو کوئی نقصان نہ پہنچ رہا ہو، تو امت کی بعض ضرورتوں کی حفاظت کے لیے وہ بنیادی صفات کا کام دے۔

انحراف کے اسباب

یہ نظام بھی غلط استعمال اور انحراف سے دوچار کر دینے کی کوششوں سے محفوظ نہ رہتا، اگر خدا ترس علام کی حفاظت و مدافعت کے لیے بیدار نہ رہتے۔ اس کے باوجود بعض سرکشوں نے جب بھی ان کے لیے ممکن ہوا، اسے مخالفین کی سرکوبی کا ذریعہ بناؤالا۔ ارتداً اور مخاربہ کے نام پر بعض مخالفین کو قتل کیا گیا تو بہت سارے سیاسی مخالفین پر شریعت کی مخالفت اور دین سے بغاوت کا ٹھپہ لگایا گیا، تاکہ مخالف کو امت کی ہمدردی یا حمایت سے محروم کر دینا آسان ہو جائے۔

اگرچہ بعض علماء نے ظالم و جابر سلاطین کے سلسلے میں خاموشی کو امت کی وحدت کی حفاظت کی دلیل دے کر جائز بنا دیا، مگر اس استبداد، ظلم اور سرکشی کے بارے میں ایک کلمہ تک زبان سے ادا نہ کیا، جسے ان ڈکٹیٹروں نے قدیم و جدید ہر دور میں اپنایا۔ حالانکہ اس نے بھی تو امت میں تفرقہ ڈالا، اس کی وحدت کو پارہ کیا اور اسے گروہوں میں بانٹ دیا۔ ان آمروں نے انھیں باہم تکرار کے لیے آپس میں تقسیم کر دیا۔ اس طرح استبداد اور لوگوں کے غور و فکر اور اظہار کے حق سے محرومی کا نتیجہ یہ ہوا کہ امت کی دیواریں زمین بوس ہو گئیں اور وہ بنیادی ضرورتوں سے محروم کر دی گئی۔

ان مسائل کا تیسرا ذمہ دار امت کے افراد کا ان اجتماعی امور سے ناقص ہونا یا بہت سے لوگوں کا ان سے تجاذل برتن، لتعلق رہنا، سیاسی کام، سمجھنا، یا تصدیق اندھیرے میں رکھے جانے کے استبدادی عمل کو قبول کر لینا ہے تاکہ ان ڈکٹیٹروں اور ان کے حاشیہ بردار اہل علم و قلم کے پیچھے چلنے کا عمل آسان ہو جائے۔ یہ جہالت تیسرا بت ہے۔ ان بتوں کی یہ غیر مقدس تکون ہے:

”سرکشوں کا ججر، علام کی بے بی اور امت کے باشندوں کی جہالت“۔

سرکش فرعون نے جب اپنی قوم سے آنا ربُّكُمُ الْأَعْلَى [الناز عاتھ ۷: ۲۳] میں تمہارا سب سے بڑا رب ہوں [] کہا تھا، اس وقت اسے عوام کی غفلت، ان کی غیر مشروط اطاعت اور اندھی غلامی سے دھوکا ہوا تھا۔ سرکشوں کو حکومی غفلت و اطاعت جیسی کوئی بھی چیز دھوکے میں نہیں رکھتی ہے۔ سرکش حکمرانِ محض ایک فرد ہوتا ہے، جس کے پاس درحقیقت نہ طاقت ہوتی ہے اور نہ اقتدار۔ یہ تو وہ غافل اور پالتو عوام ہیں، جو خالموں اور غاصبوں کو اپنی پشت اور کندھے پیش کر دیتے ہیں تو وہ سوار ہو جاتا ہے۔ یہ اپنی گردان پھیلا دیتے ہیں تو وہ لگام ڈال دیتا ہے۔ یہ سر جھکا دیتے ہیں تو وہ مغرور

ہو جاتا ہے۔ یہ عزت و سر بلندی کے اپنے حق سے دست بردار ہو جاتے ہیں تو وہ سر کش ہو جاتا ہے۔

عوام ایسا اس لیے کرتے ہیں کیونکہ انھیں ایک طرف تو دھوکا ہوتا ہے، دوسری طرف خوف۔

یہ خوف بھی محض وہم کا نتیجہ ہوتا ہے۔ سر کش حاکم، ایک فرد کی حیثیت سے لاکھوں اور کروڑوں عوام کے مقابلے میں طاقت و رہنمیں ہو سکتا ہے، مگر اس کے لیے شرط یہ ہے کہ ان عوام کو اپنی انسانیت، عزت و غیرت اور آزادی کا شعور ہو جائے۔ طاقت کے لحاظ سے تو امت کا ہر فرد سر کش حاکم کے برابر ہوتا ہے، مگر یہ سر کش انھیں دھوکا دیتا ہے۔ اور ان کے دل میں وہم ڈال دیتا ہے کہ ”ان کے نفع و نقصان کا اختیار اس کے پاس ہے“۔ ایک فرد یا افراد کا کوئی ٹولہ کسی باعزت با غیرت اور خوددار امت پر زیادتی کر لے، یہ بھی ممکن نہیں ہے۔ اور یہ بھی ممکن نہیں ہے کہ کوئی فرد یا ٹولہ ایسی امت پر زیادتی کرے، جو اپنے رب کو پیچانتی ہو اور اس پر ایمان رکھتی ہو اور جو غلامی قبول کرنے سے انکار کر دے۔ غلامی، کسی بھی مخلوق اور فرد کی، جو نہ اپنے اور نہ اس کے نفع یا نقصان کا اختیار رکھتا ہے۔

سر کش حاکم اپنی قوم کو لاچ یا اور دھمکی کے مختلف حربوں سے بے وقوف بناتا ہے۔ وہ اپنی بد اعمالیوں اور گمراہی کے باعث اس کی بات مان لیتے ہیں۔ یہ سر کش پہلے تو عوام کو علم کے راستوں سے دُور کر دیتے ہیں اور ان سے حقائق کو چھپائے رکھتے ہیں۔ یہاں تک کہ وہ انھیں بھول جاتے ہیں اور دوبارہ اس کی تلاش بھی نہیں کرتے۔ پھر یہ حاکم ان کے دلوں پر جس طرح کے نقوش چاہتے ہیں، ثابت کر دیتے ہیں۔ یہاں تک کہ ان کے دل ان بناؤٹی نقوش سے منوس ہو جاتے ہیں۔ پھر سر کشوں کے لیے عوام کو بے وقوف بناانا اور ان کی بھیڑ کو اپنے پیچھے لے کر چلنا آسان ہو جاتا ہے۔ عوام کی لگام نرم ہو جاتی ہے اور سر کش حاکم پورے اطمینان کے ساتھ انھیں جس رخ پر چاہتے ہیں ہاکنے لیے جاتے ہیں۔

یہ سر کش حکمران اپنے عوام کے ساتھ یہ حرکت اسی وقت کر سکتے ہیں، جب عوام فسق و فنور میں مبتلا ہوں، جادہ مستنقیم سے بھٹک جائیں، اللہ کی رسی کو چھوڑ دیں، ایمان کے بیانوں کو نظر انداز کر دیں اور ان کے لیے فیصلے کا مرجع نہ قرآن ہو، نہ دلیل اور نہ برهان، جب کہ خدا ترس مونوں کو دھوکا دینا، انھیں بے وقوف بناانا اور ہوا میں اڑتے ہوئے پر کی طرح ان سے کھلواؤ کرنا مشکل ہوتا ہے۔ یہیں سے قرآن مجید نے واضح کیا ہے کہ عوام نے فرعون کی بات مان کیوں لی تھی:

فَاسْتَغْفَرَ قَوْمًا طَّاغِيًّا إِنَّهُمْ كَانُوا قَوْمًا فُسِيقِينَ ۝ (الزخرف

(۵۲:۲۳) اس نے اپنی قوم کو ہلاک سمجھا اور انہوں نے اس کی اطاعت کی، درحقیقت وہ تھے ہی فاسق لوگ۔

ذرا سوچیے، اگر علماء و مفکرین، اہل قلم اور ارباب تربیت نے اپنی ذمہ داری ادا کی ہوتی، فتن و فجور کا مقابلہ کیا ہوتا اور تقویٰ کو رواج دیا ہوتا، تو کیا یہ سرکش امت کا استخفاف کر پاتے، اس کی عقل کو کند کر کے اسے تباہی کی طرف گھسیٹ کر لے جانے میں کامیاب ہو سکتے؟ نہیں، ہزار بار نہیں۔

پھر سوچیے، اگر علماء امت نے (میری مراد صرف فقہا نہیں بلکہ ہر میدان کے ماہرین علوم اور ان میں بھی سرفہرست علماء دین ہیں) اپنی ذمہ داریوں کو سمجھا ہوتا۔ فتن و فجور کی ساری شکلوں کا تصور، فکر، اعتقاد، روایہ، معاملات اور عمل کی سطح پر مقابلہ کیا ہوتا تو کیا یہ سب کچھ ہوتا؟ کیا لوگ فتن و فجور میں مبتلا ہوتے اور کیا یہ سرکش ان کی گردنوں پر سوار ہو پاتے؟ نہیں، ہرگز نہیں۔

کاش، علمانے امت کو سمجھایا ہوتا: ”یہ سرکش حاکم، خدائی کا دعوے دار ہے۔ لوگوں کو اپنے حال اور اپنی حرکتوں کی زبان سے یا انجام کے حوالے سے بلا رہا ہے کہ اسے اللہ کے اختیارات میں شریک تصور کر لیں“۔ اور انہوں نے یہ بتایا ہوتا کہ: ”jabr حاکم کے سلسلے میں خاموش یا جبرا پر رضا مندی یا شوریٰ کو م uphol کرنا شرک ہے، جو توحید کے منانی ہے۔“ اور یہ کہ: ”اللہ نہ جابر کی کوئی نیکی قبول کرتا ہے، نہ جبرا پر راضی ہونے والے کی، خواہ وہ اسلام کا دعویٰ کرے اور نماز روزہ کا پابند ہو۔“ اگر انہوں نے یہ کیا ہوتا تو کیا امت اس مبنی بر جاہلیت استبداد کے سامنے خاموش رہتی اور کیا وہ کسی استبدادی کو اپنا استخفاف کرنے اور اپنے معاملات کا مختار کل بننے دیتی؟ نہیں، قطعاً نہیں۔

کاش، امت کے عالموں، مفکروں، مصنفوں، خطیبوں اور داعیوں نے امت کو اس کے حقوق، اس کے واجبات اور اس کے ملیٰ وجود میں خیر و شر کے دروازوں سے واقفیت کی تعلیم کا اتنا ہی اہتمام کیا ہوتا جتنا اہتمام طہارت کی تفصیلات، نماز کے طریقے، رسول اللہ کو سیدنا سے ملقب کرنے یا ملقب نہ کرنے کی معركہ آرائی اور آپؐ کے ذکر کے وقت کھڑا ہونے یا کھڑے نہ ہونے کی بحث جتنی تعلیم کا اہتمام ہی کیا ہوتا۔ تب بھی امت کی حالت بدل جاتی اور اس کے شعور کا درجہ بلند ہو جاتا۔

کاش، انہوں نے امت کو سمجھایا ہوتا کہ ایسے فرد کی تظمیم و تائید کرنا، اس کے حق میں

نعرے بازی اور ایسے فرد کی خدمت و معاونت کرنا، جو اللہ کے شعائر کی تعلیم نہ کرے، سر اُنہوں نے اُنہوں کے دل کی تاریکی کے مانند ہے۔ یہ تقویٰ سے دوری ہے، اور جو تقویٰ سے دور ہو جاتا ہے، وہ فتن میں گر پڑتا ہے، پھر شرک تک جا پہنچتا ہے اور بلاشبہ شرک بِرَّ ظلم ہے۔ کاش! انہوں نے سکھایا ہوتا کہ امت کے حکام اور سرکاری عہدے داران دراصل امت کے خادم اور ملازمین ہیں۔ اگر وہ امت کی خدمت میں غلط روشن اپناتے ہیں تو امت پر واجب ہے کہ انہیں تبدیل کر دے۔

کاش، انہوں نے امت کو یہ سبق بھی پڑھایا ہوتا کہ: ”حکومت اعز اذی، ذمہ داری ہے۔ سیاست امت کے اور پوری امت کے مفادات کی گنجیداشت اور ان کی خدمت ہے۔ امر بالمعروف اور نبی عن المکر شرعی فرائض ہیں، جو ہر فرد پر عائد ہوتے ہیں۔ یہ امت کی ذمہ داری ہے جس سے یا جس کی انجام دہی کے حق سے کوئی دست بردار نہیں ہو سکتا۔ امت کے مادی خزانوں اور افرادی قوت کی دانش بینش کو برپا کرنا جرم ہے۔ امت کے سرمایہ میں امت کے دشمنوں کو ترجیح دینا جرم ہے۔ کسی بے گناہ کو نظر بند کرنا جرم ہے۔ کسی انسان کو کسی بھی عوامی منسلک میں اظہار رائے سے روکنا جرم ہے۔ اقتدار کے کسی بھی ادارے کا کسی شہری کی آزادی یا اعزالت پر حملہ کرنا جرم ہے۔“

سوچیے، اگر امت میں ایسے لوگ ہوتے، جو لوگوں کے ان گناہوں اور جرائم کی درجہ بندی کرتے، جو حاکم اور حکوم کی حیثیت سے ایک دوسرے کے خلاف سرزد ہوتے ہیں۔ چنانچہ امت کو بتاتے کہ ان میں گناہ کبیرہ کون سے ہیں اور گناہ صغیرہ کون سے ہیں۔ مثال کے طور پر کہا جاتا: حاکم کا استبداد گناہ کبیرہ ہے۔ امت کے ساتھ اس کا مشاورت نہ کرنا گناہ کبیرہ ہے۔ جو ایسی حالت کو درست قرار دیتا ہو، اس کا عمل بھی گناہ کبیرہ ہے۔ اس پر خاموشی بھی گناہ کبیرہ ہے۔ انسان کو اس کی رائے کے اظہار سے محروم کر دینا گناہ کبیرہ ہے۔

لوگوں کی بے جانگرانی، ان کی جاسوسی اور ان کی غلطیوں کا ریکارڈ بنانا یہ سب کبائر ہیں۔ اللہ ان پر محاسبہ کرے گا۔ ان کبیرہ گناہوں میں شرکت، ان کی حوصلہ افزائی یا ان پر خاموشی بھی کبائر ہیں۔ امت کی دولت کو تنخواہ اور انعام کے طور پر امت کی جاسوسی کرنے والوں میں باطنہ مال کا ضیاع، فضول خرچی اور اسراف ہے۔ ظالموں کے معاونین ظلم پر مدد کرنے کے صلے میں جو رقیبیں پاتے ہیں، وہ بخس ہیں، حرام ہیں۔ چوری، بغاوت، سود اور زنا کی اجرت سے ان کی حیثیت کسی بھی

طور پر مختلف نہیں ہے۔ اگر یہ ہو جاتا تو سب ظالموں یا کم از کم کچھ ظالموں یا ان کے معاونوں کو ظلم کی چھی چلانے میں تردید ضرور ہوتا۔ اور بہت سارے لوگوں کو ظالموں کا آلہ کار اور مددگار بننے میں یقیناً تامل ہوتا۔

علمِ اسلام کی موجودہ کیفیت

عالمِ اسلام کی موجودہ صورتِ حال کو دیکھتے ہوئے محسوس ہوتا ہے کہ آزادی رائے کا نقدان اس امت کے بیشتر ملکوں کی پیش ماندگی کے بہت سارے اباب کے پیچھے کا رفرما ہے۔ عبدالرحمن کواکبی نے ۱۹۰۱ء میں اپنی کتاب طبانع الاستبداد اور مصارع الاستعبداد میں جو لکھا ہے، وہ یہ سمجھتے کے لیے بہت حد تک کافی ہے کہ استبداد، سماجی زندگی کے تمام پہلوؤں کو کس طرح متاثر کرتا ہے اور کس طرح وہ فعالیت کو ضعف اور طاقت کو بے بُسی میں بدل ڈالتا ہے۔ استبداد، تہذیب ساز انسان نہیں بناتا۔ وہ تو بُس نرے پُرزرے کو ڈھاتا ہے، جو سیاسی نظام کے دائرے میں گھوٹے اور انسان کے جسمانی (بایولو جیکل) تحفظ کے لیے سب کچھ کرے۔ یہیں سے تہذیب کی از سر نو تعمیر کی جدوجہد کے لیے یہ ضروری ہو جاتا ہے کہ آغاز میں ہی تہذیبی عمل کے لیے سب سے خطرناک علت یا مہلک تر عامل کو تلاش کر کے درست کیا جائے۔ شاید آزادی رائے دوسرے تمام مسائل کے حل کے لیے بھی ایک معرفتی اور لازمی شرط قرار پائے۔ کیونکہ کسی چیز کے اندر زندگی اور فعالیت رہ نہیں سکتی ہے، اگر ہر بڑے چھوٹے مسئلے پر غور و فکر، اطہار رائے اور تبادلہ خیال کی آزادی نہ ہو۔

یہ اسی وقت ہو گا جب ایک مسلمان کی عقل سے سارے حجابات دُور کر دیے جائیں۔ اس کی عقل [intellect] اور دنائی [wisdom] کو سیاسی نظام جماعت، پارٹی لیڈر، مفتی اور فکری رہنماء وغیرہ کی ساری بے جا نجیروں سے آزاد کر دیا جائے۔ اس کے سامنے فکر کے وسیع و عریض بے قید آفاق کھول دیے جائیں۔ عزت و کرامت، آزادی شورائیت اور عدل کے تصورات اس کے دل میں پختہ کر دیے جائیں، تاکہ اس کے دل و دماغ میں وہی فکر و خیال جگہ پائیں، جن کے لیے واقعی دلیل موجود ہو اور وہ اس پر مطمئن ہو۔ ایسی صورت میں فرد مجرد کسی نظام یا پارٹی یا مسلک کا بے فہم اور عقل سے عاری پُرزرہ نہیں بننے گا، بلکہ وہ صرف حق کا تالیع ہو گا اور اللہ سبحانہ و تعالیٰ کا مقصد تخلیق بھی یہی ہے۔